



THE SPOTLIGHT

Voice of fathima

Fathima Arts and sciences College Moothedam

2026 MARCH

DIGITAL MAGAZINE

ISSUE#3



യജ്ഞം 2K26 ഉദ്ഘാടനം ഡോ. ജോസഫ് മാർ തോമസ് മെത്രാപ്പോലീത്ത



മുഖ്യാതിഥി ആര്യാടൻ ഷൗക്കത്ത് എം.എൽ.എ

എടക്കര: മുത്തേടം ഫാത്തിമ ആർട്സ് ആൻഡ് സയൻസ് കോളേജ് എൻ.എസ്. എസ്. യൂണിറ്റും നിലമ്പൂർ ബ്ലോക്ക് പഞ്ചായത്തും സംയുക്തമായി സംഘടിപ്പിച്ച 'യജ്ഞം 2025-26' ഒരു വർഷം നീണ്ടു നിന്ന ലഹരിവിരുദ്ധ-മാലിന്യമുക്ത കാമ്പയിന് ആവേശകരമായ സമാപനം. ലഹരി വിമോചന യുവത്വം, മാലിന്യമുക്ത കാമ്പസ് എന്ന പ്രമേയത്തിൽ നടന്ന കാമ്പയിന്റെ സമാപന സമ്മേളനവും അവാർഡ് വിതരണവും ആര്യാടൻ ഷൗക്കത്ത് എം.എൽ.എ. ഉദ്ഘാടനം ചെയ്തു. കോളേജ് പ്രിൻസിപ്പാൾ ഡോ. ഷീബിൻ പി. ജെയിംസ് ചടങ്ങിൽ അധ്യക്ഷത വഹിച്ചു. ഫാത്തിമ കോളേജ് മാനേജർ ഡോ. ജോസഫ് മാർ തോമസ് മെത്രാപ്പോലീത്ത മുഖ്യപ്രഭാഷണം നടത്തി. കാമ്പസുകളിലും പരിസരങ്ങളിലും വർധിച്ചുവരുന്ന ലഹരി ഉപയോഗത്തിനെതിരെ വിദ്യാർത്ഥികളെ ബോധവൽക്കരിക്കുക, പുതിയൊരു മാലിന്യ സംസ്കാരം വളർത്തിയെടുക്കുക എന്നീ ലക്ഷ്യങ്ങളോടെയാണ് ഒരു വർഷം നീണ്ട പരിപാടികൾ ആസൂത്രണം ചെയ്തത്.

നിലമ്പൂർ ബ്ലോക്ക് പഞ്ചായത്തിലെ വിവിധ വിദ്യാലയങ്ങളിൽ പ്രചാരണജാഥകൾ. ലഹരി-മാലിന്യ ബോധവൽക്കരണ ക്ലാസുകൾ, മാജിക് ഷോ, സംഗീതശില്പം തുടങ്ങിയ വൈവിധ്യമാർന്ന കലാപരിപാടികൾ അവതരിപ്പിച്ചു.

യജ്ഞം 2K26 കാമ്പയിൻ

യജ്ഞത്തിന്റെ ഭാഗമായി സംഘടിപ്പിച്ച വിവിധ മത്സരങ്ങളിൽ മികവ് തെളിയിച്ച സ്കൂളുകൾക്കുള്ള അവാർഡുകൾ ആര്യാടൻ ഷൗക്കത്ത് എം.എൽ.എ വിതരണം ചെയ്തു. യഥാക്രമം ഒന്നും രണ്ടും മൂന്നും സ്ഥാനം നേടിയ പൂക്കോട്ടം പാടം ഗവ. ഹയർ സെക്കണ്ടറി സ്കൂൾ, എരുമമുണ്ട നിർമ്മല ഹയർ സെക്കണ്ടറി സ്കൂൾ, പാലാട് പി.എം.ഒ. ഹൈസ്കൂൾ കൂടാതെ, ക്വിസ് മത്സര വിജയികൾക്കും കാമ്പയിനിൽ സജീവമായി പങ്കെടുത്ത വിദ്യാർത്ഥികൾക്കുമുള്ള ഉപഹാരങ്ങളും ചടങ്ങിൽ വിതരണം ചെയ്തു. കോളേജ് പി.ആർ.ഒ. സാബു പൊൻമേലിൽ അവാർഡ് ജേതാക്കളെ പരിചയപ്പെടുത്തി. ചടങ്ങിൽ ഫാത്തിമ കോളേജ് ബർസാർ റവ. ഫാ. അബ്രഹാം പതാക്കൽ, നിലമ്പൂർ ബ്ലോക്ക് പഞ്ചായത്ത് പ്രസിഡന്റ് ബോബി സി. മാമ്പ്ര, മുത്തേടം ഗ്രാമ പഞ്ചായത്ത് അംഗം ഉമ്മർ മുണ്ടയിൽ, എൻ. എസ്. എസ്. യൂണിറ്റ് സെക്രട്ടറി പി. ഷീബിന, ഐ.കു. എ.സി. കോ-ഓർഡിനേറ്റർ ഡോ. നാജിയ ബീഗം, സ്റ്റാഫ് സെക്രട്ടറി ടി.കെ. സതീശൻ, കോളേജ് യൂണിയൻ ചെയർപേഴ്സൺ കെ. ലിയാന തുടങ്ങിയവർ സംസാരിച്ചു. എൻ.എസ്.എസ്. പ്രോഗ്രാം ഓഫീസർ കെ.പി.അബ്ദുൽ ലത്തീഫ് സ്വാഗതവും അസി. പ്രോഗ്രാം ഓഫീസർ വി.ആർ. കാവ്യ നന്ദിയും പറഞ്ഞു.

വേണ്ടപ്പെട്ട മനുഷ്യർ കൂടെ ഉണ്ടാവുമ്പോഴാണ് ഒരാൾ രാജാവാക്കുക. ഒറ്റപ്പെട്ടു പോയ മനുഷ്യർ ചക്രവർത്തിയാണെങ്കിലും യാചകനാണ്".
 ആർ രാജശ്രീ -ആന്ദ്രേയകം



ടി. അഞ്ജന അസി.പ്രൊഫസർ മലയാള വിഭാഗം


ഉയർത്തേഴുന്നേൽപ്പ്

പിടികിട്ടാത്ത വൻ വള്ളികളിൽ പടർന്നീടുമൊരു പെണ്ണ് തൻ തളിർ ശാവകകൾക്ക് തല പൊന്താനിടം നോക്കി നോക്കി നിൽക്കുകയാണവൾ തൻ മിഴികൾ പക്ഷെ വളരാൻ വിടുന്നില്ല പടർന്നു വളരുന്ന മറ്റു വള്ളികൾ. വെയിലിൻ ചൂടേറ്റ് തളർന്നു ക്ഷയിച്ചു കിടക്കുന്നവൾക്ക് പകർന്നേകി മഴ തൻ നിർമ്മലമാം കുഞ്ഞു തുള്ളികൾ തലയുർത്തി അംബരത്തിലേക്കതൊ നോക്കുന്നു അതിൻ തൻ തളിർ പല്ലവങ്ങൾ വെയിലേറ്റ് വാടി തളർന്നെങ്കിലും ഒരു തുള്ളി സലിലം മതി അതിനുമേൽത്തേഴുന്നേൽക്കാൻ എണീക്കുവിൻ'. - പടരുവിൻ വള്ളികൾ പോലെ അംബരത്തിലേക്ക്



ടി.കെ. സതീശൻ നന്നവോർമ്മകൾ

കലാലയത്തിന്റെ ജാലകക്കാഴ്ചകൾക്കെന്തു മനോഹാരിതയാണ്! കാലങ്ങൾക്കിപ്പുറവും എന്നെ ഞാനാക്കിയ ഓർമ്മതൻ സുഗന്ധം. കാമ്പസും വരാന്തകളും പിന്നിട്ട്, വായനശാലയിലെ പുസ്തകത്താളിൽ കൊരുത്തുപോയൊരു പ്രണയനൂൽ പോൽ- വിടാതെ പിടികൂടുമ്പോൾ; ഏകാന്തത തൻ നിശബ്ദ ഭൂമികയിൽ നന്നവോടെ വീണ്ടും പെയ്തിറങ്ങുന്നു, ഇന്നലെയുടെ പച്ചപ്പുകൾതൻ മധുരമുള്ളൊരു നന്നവോർമ്മകൾ.



'വിഗോറ' മെഹന്തി ഫെസ്റ്റ്

മുത്തേടം: റംസാൻ ആഘോഷങ്ങളുടെ ഭാഗമായി ഫാത്തിമ കോളേജ് യൂണിയൻ 'വിഗോറ'യുടെ നേതൃത്വത്തിൽ മെഹന്തി ഫെസ്റ്റ് സംഘടിപ്പിച്ചു. വിദ്യാർത്ഥികളുടെ സർഗ്ഗാത്മകതയും കലാപരമായ കഴിവും പ്രോത്സാഹിപ്പിക്കുക എന്ന ലക്ഷ്യത്തോടെയാണ് മത്സരങ്ങൾ നടത്തിയത്. വൈവിധ്യമാർന്ന ഡിസൈനുകളാൽ സമ്പന്നമായ മത്സരത്തിൽ വിവിധ വകുപ്പുകളിൽ നിന്നുള്ള നിരവധി വിദ്യാർത്ഥികൾ പങ്കെടുത്തു. ആവേശകരമായ പോരാട്ടത്തിനൊടുവിൽ രണ്ടാം വർഷ സൈക്കോളജി വിഭാഗം ഒന്നാം സ്ഥാനം കരസ്ഥമാക്കി. രണ്ടാം വർഷ മൈക്രോ ബയോളജി വിഭാഗം രണ്ടാം സ്ഥാനവും, ഒന്നാം വർഷ ബി.കോം ഫിനാൻസ് വിഭാഗം മൂന്നാം സ്ഥാനവും നേടി.

കോളേജ് അധ്യാപകരായ ഡോ. നാജിയ ബീഗം, സുമയ്യ തസ്നീം, തസ്നി ബാനു എന്നിവരായിരുന്നു മത്സരത്തിന്റെ വിധികർത്താക്കൾ. വിജയികൾക്ക് കോളേജ് യൂണിയൻ പ്രതിനിധികൾ അഭിനന്ദനങ്ങൾ അറിയിച്ചു.





മാർച്ച് 8 അന്താരാഷ്ട്ര വനിതാ ദിനം

"അവളാണ് കരുത്ത്, അവളാണ് നാളെയുടെ പ്രതീക്ഷ..."

വനിതാസെല്ലും കോളേജ് യൂണിയനും സംയുക്തമായി അന്തർദേശീയ വനിതാ ദിനം ആഘോഷിച്ചു. വിദ്യാർത്ഥികൾക്ക് വനിത സംബന്ധിയായ വിഷയങ്ങൾ ഉൾക്കൊള്ളിച്ചുള്ള ക്വിസ് മത്സരം സംഘടിപ്പിച്ചു. കൂടാതെ കോളേജിലെ എല്ലാ വനിതാ അധ്യാപികമാർക്കും വനിതാദിന ആശംസ പത്രം കൈമാറി. ആര്യദേവി, സജ എന്നിവർ നേതൃത്വം നൽകി.



കവിതാ ദിനാചരണം

മുത്തടം ഫാത്തിമ ആർട്സ് ആന്റ് സയൻസ് കോളേജിൽ മാർച്ച് 21 കവിതാ ദിനാചരണത്തോടനുബന്ധിച്ച് കവിതാ ദിനാഘോഷം സംഘടിപ്പിച്ചു. ലൈബ്രറി വിഭാഗത്തിന്റെയും മലയാള സാഹിത്യ ക്ലബ്ബിന്റെയും സംയുക്തമായി മുഖ്യത്തിലാണ് പരിപാടി സംഘടിപ്പിച്ചത്. ദിനത്തോടനുബന്ധിച്ചു കവിതാവായന, കവിതാചരണ, സാഹിത്യ ചർച്ച എന്നിവ നടന്നു. കോളേജ് പ്രിൻസിപ്പാൾ ഫാ ഡോ. ഷിബിൻ പി. ജെയിംസ് ഉദ്ഘാടനം ചെയ്തുചടങ്ങിൽ മലയാള വിഭാഗം മേധാവി എം ശ്രീലത അധ്യക്ഷത വഹിച്ചു. സ്റ്റാഫ് സെക്രട്ടറി ടി.കെ. സതീശൻ കവിതാ ദിന സന്ദേശം നൽകി. ഐ.ക്യൂ.എ.സി കോ. ഓർഡിനേറ്റർ ഡോ. നാജിയ ബീഗം, ട്രാവൽ ആന്റ് ടൂറിസം മേധാവി ഫിലിപ്പ് നൈനാൻ, കെ.ശരണ്യ, കെ.അസ്ന ടി.അജന, എ.പി.അഖില കവിത അവതരണം നടത്തി. ലൈബ്രറിയൻ എം.വി.ബിൻസി സ്വാഗതവും ലൈബ്രറി ക്ലബ്ബ് കോ -ഓർഡിനേറ്റർ ടി. അജന നന്ദിയും പറഞ്ഞു.



പ്രിൻസിപ്പാൾ ഫാ. ഡോ. ഷിബിൻ പി. ജെയിംസ് കവിതാ ദിനം ഉദ്ഘാടനം ചെയ്യുന്നു.



ശ്രീ.ഫിലിപ്പ് നൈനാൻ കവിത ചൊല്ലുന്നു

അന്താരാഷ്ട്ര വനദിനം

അന്താരാഷ്ട്ര വനദിനാചരണത്തിന്റെ ഭാഗമായി കോളേജ് നേച്ചർ ക്ലബ്ബ്, കേരള വനം വന്യജീവി വകുപ്പ് നിലമ്പൂർ നോർത്ത് ഡിവിഷൻ, ഐ.ക്യൂ.എ.സി എന്നിവയുടെ സംയുക്തമായി മുഖ്യത്തിൽ 'ഇടം 2026' സംഘടിപ്പിച്ചു. നിലമ്പൂർ കനോലി പ്ലോട്ടിൽ നിലമ്പൂർ നോർത്ത് ഡി.എഫ്.ഒ ദിനേഷ് കുമാർ ഉദ്ഘാടനം ചെയ്തു. 'വനങ്ങളും സമ്പദ്വ്യവസ്ഥയും' (Forests and Economies) എന്ന ഈ വർഷത്തെ ആഗോള പ്രമേയത്തെ ആസ്പദമാക്കി വിവിധ പരിപാടികൾ നടന്നു. നേച്ചർ ക്ലബ്ബ് അധ്യാപക പ്രതിനിധി എം. അസ്ന ചടങ്ങിൽ അധ്യക്ഷത വഹിച്ചു. സെക്ഷൻ ഫോറസ്റ്റ് ഓഫീസർ എസ്.എസ്. വിനോദ്, ബീറ്റ് ഫോറസ്റ്റ് ഓഫീസർ രഞ്ജിനി കൃഷ്ണൻ എന്നിവർ വനങ്ങളെയും പരിസ്ഥിതിയെയും കുറിച്ചുള്ള പഠന ക്ലാസ്സുകൾക്ക് നേതൃത്വം നൽകി. വനങ്ങളും പ്രകൃതിയും സംരക്ഷിക്കുമെന്ന് വിദ്യാർത്ഥികളും അധ്യാപകരും പ്രതിജ്ഞയെടുത്തു. കനോലി പ്ലോട്ടിലെ പ്രകൃതിദത്തമായ വനാന്തരീക്ഷം നേരിട്ട് കണ്ടറിയാനും വിദ്യാർത്ഥികൾക്ക് അവസരം ലഭിച്ചു. ചടങ്ങിൽ ഫാത്തിമ കോളേജിലെ ക്ലബ്ബ് കോ-ഓർഡിനേറ്റർ സുമയ്യ തസ്നീമിന്റെ നേതൃത്വത്തിലുള്ള ക്ലബ്ബ് അംഗങ്ങളും അധ്യാപകരും വനം വകുപ്പ് ഉദ്യോഗസ്ഥരും പങ്കെടുത്തു.



എഡിറ്റോറിയൽ

പ്രിയപ്പെട്ടവരേ, പ്രകാശത്തിന്റെ മൂന്നാം നാളമായി Spotlight'-ന്റെ മൂന്നാം പതിപ്പും പുറത്തിറങ്ങുകയാണ് ആദ്യ രണ്ട് പതിപ്പുകൾക്കും നിങ്ങൾ നൽകിയ സ്നേഹവും പ്രോത്സാഹനവുമാണ് ഈ മൂന്നാം ലക്കത്തിലേക്ക് ഞങ്ങളെ എത്തിച്ചത്. ക്യാമ്പസിലെ തിരക്കുകൾക്കിടയിൽ സർഗ്ഗാത്മകതയുടെ ഒരു പച്ചത്തുരുത്ത് തേടുന്നവർക്കായി ഈ ചെറിയ സംരംഭം വീണ്ടും വിരിയുന്നു.

വായന എന്നാൽ കേവലം അക്ഷരങ്ങളെ തിരിച്ചറിയലല്ല, മറിച്ച് ലോകത്തെ തിരിച്ചറിയലാണ്. ഒരു പുസ്തകം തുറക്കുമ്പോൾ നാം മറ്റൊരു മനുഷ്യന്റെ ചിന്തയിലേക്കോ, മറ്റൊരു കാലഘട്ടത്തിലേക്കോ ആണ് പ്രവേശിക്കുന്നത്. നമ്മുടെ ലൈബ്രറി വെറുമൊരു പുസ്തകശാലയല്ല, മറിച്ച് ആശയങ്ങളുടെ വിസ്ഫോടനം നടക്കുന്ന ഒരിടമാകണമെന്നാണ് ഞങ്ങൾ ആഗ്രഹിക്കുന്നത്. ചിന്തിക്കാനും ചോദ്യം ചെയ്യാനും സംവദിക്കാനും പ്രാപ്തിയുള്ള ഒരു വിദ്യാർത്ഥിസമൂഹത്തെ വാർത്തെടുക്കുന്നതിൽ 'Spotlight' അതിന്റെ ദൗത്യം തുടരുകയാണ്.

കഴിഞ്ഞ ലക്കത്തിന് ശേഷം ക്യാമ്പസിലുണ്ടായ പ്രധാന ചലനങ്ങൾ, വിദ്യാർത്ഥികളുടെയും അധ്യാപകരുടെയും തനിമയാർന്ന സാഹിത്യ സൃഷ്ടികൾ. എന്നിവയാണ്. ഓരോ വായനക്കാരനും ഒരു എഴുത്തുകാരൻ കൂടിയാണെന്ന് ഞങ്ങൾ വിശ്വസിക്കുന്നു. നിങ്ങളുടെ അഭിപ്രായങ്ങളും നിർദ്ദേശങ്ങളുമാണ് ഈ മാസികയെ കൂടുതൽ കരുത്തുറ്റതാക്കുന്നത്. അറിവിന്റെ ഈ വെളിച്ചം വരും തലമുറകളിലേക്കും പടരുന്ന ഒരു വലിയ അഗ്നിനാളമായി മാറട്ടെ.

സ്നേഹപൂർവ്വം,
എഡിറ്റോറിയൽ ബോർഡ്
ഫാത്തിമ കോളേജ് ലൈബ്രറി



Spotlight ലേക്കുള്ള ഫോട്ടോകളും, വിശേഷങ്ങളും സൃഷ്ടികളും 75949 32104 നമ്പറിൽ വാട്സ് ആപ്പ് ചെയ്യുക



"ലോകം ഒരു വലിയ നാടകവേദിയാണ്, നമ്മളിലെല്ലാവരും അതിലെ കഥാപാത്രങ്ങളും."
- ഷേക്സ്പിയർ



- ഇന്ത്യൻ മൈക്രോബയോളജി അസോസിയേഷനിൽ നിന്നും 2026-ലെ മികച്ച വിദ്യാർത്ഥി ക്കുളള മൈക്രോബയോളജിസ്റ്റ് സൊസൈറ്റി ഓഫ് ഇന്ത്യ അവാർഡ് കരസ്ഥമാക്കിയ ബി.എസ്.സി. മൈക്രോബയോളജി അവസാന വർഷ ബിരുദ വിദ്യാർത്ഥി വി.ലന ഫൈസൽ

കോളേജിന്റെ പുതിയ ബർസാറായി ചാർജെടുത്ത ഫാ. സബീൻ അബ്രഹാം



വിദ്യാഭ്യാസം എന്നത് വെറും പരീക്ഷകളിൽ മാർക്ക് നേടാനുള്ള ഒരു മാർഗമല്ല; അത് മനുഷ്യനെ ചിന്തിക്കാൻ, ചോദിക്കാൻ, മനസ്സിലാക്കാൻ പഠിപ്പിക്കുന്ന ഒരു പ്രക്രിയയാണ്. കോളേജ് ജീവിതം നമ്മുടെ സ്വപ്നങ്ങൾക്ക് രൂപം കൊടുക്കുന്ന ഒരു മനോഹരമായ ഘട്ടമാണ്. ഇവിടെ നാം പഠിക്കുന്നത് പുസ്തകങ്ങളിൽ നിന്ന് മാത്രമല്ല, അനുഭവങ്ങളിൽ നിന്നും, സൗഹൃദങ്ങളിൽ നിന്നും, പരാജയങ്ങളിൽ നിന്നുമാണ്. ഈ യാത്രയിൽ ലഭിക്കുന്ന ഓരോ പാഠവും നമ്മുടെ ഭാവിയെ കൂടുതൽ ശക്തമാക്കുന്നു.

ഡോ. നാജിയ ബീഗം
IQAC കോ-ഓർഡിനേറ്റർ